

پرائیوٹ بس (نظم)



مقاصد

اس نظم کو پڑھنے کے بعد طلبہ اس قابل ہو جائیں گے کہ وہ:

- نظم کے مزاحیہ پہلو کو سمجھ سکیں۔
- نظم کے کرداروں اور واقعات سے سبق حاصل کر سکیں۔
- نظم کی زبان اور اسلوب کا تجزیہ کر سکیں۔





گھر آنے کو جب مل نہ سکی کوئی سواری
سوچا کہ چلو چل کے پکڑ لیں کوئی لاری
اللہ رے لاری کی وہ اٹھلاتی ہوئی چال
میکے سے دلہن چلنے لگی جانب سسرال
ہارن وہ بجاتی تھی کہ سُن کر کوئی ڈر جائے
مطلب یہ کہ راہ گیر نہ مرتا ہو تو مر جائے
کچھوے کی طرح چلتی تھی جب ناز دکھاتی
راکٹ کی طرح اڑتی تھی جب موڈ میں آتی
لاری میں مسافر تھے پریشان و زبوں حال
لے آئی تھی لاری میں انھیں شامتِ اعمال
رستے میں کچھ اس زور سے جھٹکے لگے دو تین
کچھ لوگ جو کمزور تھے پڑھنے لگے لیسین

(دلاورنگار)



مشق

الفاظ	معنی
لاری	بس یا مسافر گاڑی
راہ گیر	گزرنے والا شخص
عدم آباد	ویران، سنسان
گورِ غریباں	غریبوں کی قبریں
شامتِ اعمال	بد اعمالیوں کا نتیجہ
زبوں حال	بد حال

(الف) مندرجہ ذیل سوالات کے مختصر جوابات لکھیے۔

- ۱۔ شاعر نے لاری کی چال کو کس سے تشبیہ دی ہے؟
- ۲۔ "گورِ غریباں" کا کیا مطلب ہے؟
- ۳۔ اس نظم میں لاری کو کس طرح کی سواری دکھایا گیا ہے؟
- ۴۔ لاری میں سفر کرنے والوں کی حالت کیسی تھی؟
- ۵۔ نظم کے آخر میں "دُھول میں اٹ کر" کا کیا مطلب ہے؟



(ب) مندرجہ ذیل سوالات کے تفصیلی جوابات لکھیے۔

- ۱۔ شاعر نے لاری کے سفر کو مزاحیہ انداز میں بیان کرنے کے لیے کون سے الفاظ اور تشبیہات استعمال کی ہیں؟
- ۲۔ نظم میں لاری کی خصوصیات اور اس کے چلنے کے انداز کو تفصیل سے بیان کریں؟
- ۳۔ مسافروں کی حالت اور ان کے جذبات کو شاعر نے کس طرح پیش کیا ہے؟
- ۴۔ نظم کے ذریعے شاعر نے معاشرتی مسائل یا حالات پر کس طرح طنز کیا ہے؟ وضاحت کریں۔

کیا آپ کو معلوم ہے؟

تشبیہ (جمع تشبیہات) عربی زبان کا لفظ ہے جس کا مطلب ہے "مشابہت یا موازنہ کرنا۔" تشبیہ ایک ایسا ادبی اسلوب ہے جس میں کسی چیز، شخص، یا کیفیت کو کسی اور چیز، شخص، یا کیفیت کے ساتھ مشابہت دی جاتی ہے تاکہ اس کی وضاحت یا بیان کو زیادہ مؤثر اور دلچسپ بنایا جاسکے۔



(ج) جملہ پڑھ کر سبق کے مطابق درست جواب پر (✓) کا نشان لگائیے۔

۱۔ نظم میں لاری کہاں سے روانہ ہوئی؟

- | | | | |
|--------------------------|-------|--------------------------|-------|
| ☐ | بریلی | ☐ | دہلی |
| ☐ | کلکتہ | ☐ | لاہور |

۲۔ لاری کی رفتار کس طرح بیان کی گئی ہے؟

- | | | | |
|--------------------------|---------------|--------------------------|-------------------------------------|
| ☐ | ہمیشہ سست | ☐ | ہمیشہ تیز |
| ☐ | مسلل ایک جیسی | ☐ | کبھی کچھوے کی طرح، کبھی راکٹ کی طرح |

۳۔ لاری کے آنے پر لوگ کیا کرتے ہیں؟

- | | | | |
|--------------------------|---------------------------|--------------------------|-----------------------------|
| ☐ | راہ گیر ڈر جاتے تھے | ☐ | لوگ خوش ہو جاتے تھے |
| ☐ | مسافر سکون محسوس کرتے تھے | ☐ | راہ گیر راستہ چھوڑ دیتے تھے |

۴۔ لاری کو اسٹارٹ کرنے کے لیے کیا کرنا پڑتا تھا؟

- | | | | |
|--------------------------|------------------------|--------------------------|------------------------|
| ☐ | انجن چیک کرنا پڑتا تھا | ☐ | اسے دھکا دینا پڑتا تھا |
| ☐ | انتظار کرنا پڑتا تھا | ☐ | ہارن بجانا پڑتا تھا |

۵۔ نظم میں لاری کو کس چیز سے تشبیہ دی گئی ہے؟

- | | | | |
|--------------------------|------|--------------------------|------------|
| ☐ | کشتی | ☐ | بیل گاڑی |
| ☐ | راکت | ☐ | ہوائی جہاز |




پرائیوٹ بس (نظم)

(د) مصرعے مکمل کریں۔

- ۱۔ جب چڑھ گئی ہر ایک سواری پہ _____۔
- ۲۔ مخلوق کو _____ سے ملاتی تھی یہ لاری۔
- ۳۔ _____ کی طرح اڑتی تھی جب موڈ میں آتی۔
- ۴۔ گھر پہنچے تو اس شان سے ہم _____ میں اُٹ کر۔
- ۵۔ پیدل ہی چلے جاؤ، _____ ٹوٹ گیا ہے۔

(ه) نیچے دیے گئے جملوں کے آگے (صحیح / غلط) جواب منتخب کریں۔



- ۱۔ نظم میں لاری بریلی سے روانہ ہوئی۔
- ۲۔ لاری کی رفتار ہمیشہ بہت تیز تھی۔
- ۳۔ مسافروں کے مطابق لاری کچھوے کی طرح چلتی تھی۔
- ۴۔ لاری ہر گورِ غریباں پر ٹھہر جاتی تھی۔
- ۵۔ لاری کے ہارن سے راہ گیر مرعوب ہو کر راستہ چھوڑ دیتے تھے۔
- ۶۔ لاری کو اسٹارٹ کرنے کے لیے دھکے لگانے پڑتے تھے۔

لکھائی کی مہارت

(و) نظم کے آخری شعر کا مفہوم اپنے الفاظ میں لکھیں۔

گھر پہنچے تو اس شان سے ہم دُھول میں اُٹ کر
جیسے ابھی آئے ہیں صحارا سے پلٹ کر



(ز) درج ذیل الفاظ کو جملوں میں استعمال کریں۔

مخلوق

گورِ غریباں

دُھول

غم

صحارا

عملی سرگرمی

(ح) آپ نے ضرور کسی بس میں سفر کیا ہو گا۔ اس کا حال زبانی بیان کریں۔